

ಪ್ರವಾದಿ ಚರಿತ್ರೆ - ಉಹುದ್ ಯುದ್ಧಕ್ಕೆ ಕಾರಣವಾದ ಘಟನೆಗಳು

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಯಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 08-12-2023 ರಂದು ನೀಡಿದ ಜುಮುಅ ಖುತ್‌ಬದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅವ್ಹದ್ ಮತ್ತು ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀರ್ಯಾ, ಹೀಗೆ ಹೇಳಿದರು:)

ಕಳೆದ ಖುತ್ಬದಲ್ಲಿ ಉಹುದ್ ಯುದ್ಧದ ಪ್ರಸ್ತಾಪ ನಡೆಯುತ್ತಿತ್ತು. ಈ ಸಂಬಂಧವಾಗಿ ಹರ್ಯಾತ್ ಮುಸ್ಲಿಮ್ ಮೌಲೂದ್⁽¹⁾ ವಿವರಿಸಿದ್ದನ್ನು ನಾನು ಸಂಕ್ಷೇಪವಾಗಿ ಹೇಳುತ್ತೇನೆ. ಅವರು ಹೇಳುತ್ತಾರೆ: ಸತ್ಯನಿಷೇಧಿಗಳ ಸೈನ್ಯವು ಬದ್ ಯುದ್ಧದಲ್ಲಿ ಸೋತು ಮೈದಾನದಿಂದ ಓಡಿಹೋಗುತ್ತಾ ಹೀಗೆ ಘೋಷಿಸಿದ್ದರು: ನಾವು ಮುಂದಿನ ವರ್ಷ ಪುನಃ ದಾಳಿ ನಡೆಸುವೆವು ಮತ್ತು ಮುಸ್ಲಿಮರಿಂದ ನಮ್ಮ ಸೋಲಿನ ಸೇಡು ತೀರಿಸುವೆವು. ಹೀಗೆ ಒಂದು ವರ್ಷದ ನಂತರ ಅವರು ಪುನಃ ಪೂರ್ಣ ತಯಾರಿಯೊಂದಿಗೆ ಮದೀನದ ಮೇಲೆ ದಾಳಿ ನಡೆಸಿದರು. ಮಕ್ಕಾ ನಿವಾಸಿಗಳ ಕೋಪದ ಸ್ಥಿತಿ ಹೇಗಿತ್ತು ಎಂದರೆ, ಅವರು ಹೀಗೆ ಘೋಷಿಸಿದ್ದರು: ಯಾವನೇ ವ್ಯಕ್ತಿಗೆ ತಮ್ಮನ್ನು ಅಗಲಿದವರಿಗಾಗಿ ಅಳಲು ಅನುಮತಿಯಿಲ್ಲ ಮತ್ತು ವ್ಯಾಪಾರ ಸಂಘಗಳಿಂದ ಲಭಿಸುವ ಆದಾಯವನ್ನು ಯುದ್ಧಕ್ಕಾಗಿ ಸುರಕ್ಷಿತವಾಗಿ ಇರಿಸಲಾಗುವುದು. ಹೀಗೆ ಬಹಳ ತಯಾರಿಯ ನಂತರ ಮೂರು ಸಾವಿರಕ್ಕಿಂತ ಹೆಚ್ಚಿನ ಸಂಖ್ಯೆಯ ಒಂದು ಸೈನ್ಯವು ಅಬೂಸುಫ್‌ಯಾನಿನ ನೇತೃತ್ವದಲ್ಲಿ ಮದೀನದ ಮೇಲೆ ದಾಳಿ ನಡೆಸಿತು.

ನಾವು ಪಟ್ಟಣದಲ್ಲಿ ಇದ್ದುಕೊಂಡು ಯುದ್ಧ ಮಾಡಬೇಕೇ ಅಥವಾ ಹೊರಗೆ ಹೋಗಿ ಮಾಡಬೇಕೇ ಎಂಬುದರ ಬಗ್ಗೆ ಹರ್ಯಾತ್ ಪೈಗಂಬರ್^(ಸ್) ಸಹಾಬಿಯರೊಡನೆ ಸಮಾಲೋಚನೆ ನಡೆಸಿದರು. ಶತ್ರುಗಳು ದಾಳಿ ನಡೆಸಿ ಅವರೇ ಯುದ್ಧದ ಆರಂಭಕ್ಕೆ ಹೊಣೆಗಾರರಾಗಲಿ ಮತ್ತು ಮುಸ್ಲಿಮರು ತಮ್ಮ ಜಾಗಗಳಲ್ಲೇ ನಿಂತುಕೊಂಡು ಹೋರಾಟ ನಡೆಸಲಿ ಎಂಬುದು ಹರ್ಯಾತ್ ಪೈಗಂಬರ್^(ಸ್)ರ ಅಭಿಪ್ರಾಯವಾಗಿತ್ತು. ಆದರೆ ಬದ್ ಯುದ್ಧದಲ್ಲಿ ಭಾಗಿಯಾಗಿರದ ಮತ್ತು ಅಲ್ಲಾಹನ ಮಾರ್ಗದಲ್ಲಿ ಶಹೀದ್ ಆಗುವ ಹಂಬಲದಲ್ಲಿ ಇದ್ದ ತರುಣ ಮುಸ್ಲಿಮರ ಬಯಕೆಯು ಹೊರಗೆ ಹೋಗಿ ಯುದ್ಧ ನಡೆಸಬೇಕು ಎಂದಾಗಿತ್ತು. ಇದೇ ವೇಳೆ ಹರ್ಯಾತ್ ಪೈಗಂಬರ್^(ಸ್) ಹೀಗೆ ಒಂದು ಕನಸನ್ನು ಕಂಡರು: ಕೆಲವು ದನಗಳು ಕೊಯ್ಯಲಾಗುತ್ತಿದ್ದವು. ಅದೇ ರೀತಿಯಲ್ಲಿ ಅವರ ಖಡ್ಗದ ತುದಿ ತುಂಡಾಗಿದ್ದಾಗಿಯೂ ಕಂಡರು. ಅವರು ತಮ್ಮ ಕೈಯನ್ನು ಒಂದು ಸುರಕ್ಷಿತ ಮತ್ತು ಸುದೃಢವಾದ ಯುದ್ಧಕವಚದಲ್ಲಿ

ಹಾಕಿರುವ ದೃಶ್ಯವನ್ನು ಸಹ ಕಂಡರು. ಅದೇ ರೀತಿಯಲ್ಲಿ ಅವರು ಒಂದು ಟಗರಿನ ಬೆನ್ನಲ್ಲಿ ಸವಾರರಾಗಿರುವುದಾಗಿಯೂ ಕಂಡರು. ಸಹಾಬಿಯರು ಈ ಕನಸಿನ ವ್ಯಾಖ್ಯಾನವನ್ನು ಕೇಳಿದಾಗ ಪೈಗಂಬರ್^(ಸ್) ಹೇಳಿದರು: ದನಗಳು ಕೊಯ್ಯಲ್ಪಡುವುದರ ಅರ್ಥ ನನ್ನ ಕೆಲವು ಸಹಾಬಿಯರು ಈ ಯುದ್ಧದಲ್ಲಿ ಹುತಾತ್ಮರಾಗುವರು ಎಂದಾಗಿದೆ. ಖಡ್ಗದ ತುದಿ ತುಂಡಾಗುವುದರ ಅರ್ಥ ನನ್ನ ಸಂಬಂಧಿಕರಲ್ಲಿ ಒಬ್ಬ ಮುಖ್ಯ ವ್ಯಕ್ತಿ ಶಹೀದ್ ಆಗುವರು ಅಥವಾ ಈ ಯುದ್ಧದಲ್ಲಿ ಬಹುಶಃ ನನಗೆ ಏನಾದರೂ ತೊಂದರೆ ಉಂಟಾಗುವುದು ಎಂದಾಗಿದೆ. ಯುದ್ಧ ಕವಚದಲ್ಲಿ ಕೈ ಹಾಕುವುದರ ಅರ್ಥ ನಾವು ಮದೀನದಲ್ಲಿ ಇರುವುದು ಹೆಚ್ಚು ಸಮಂಜಸ ಎಂದಾಗಿದೆ. ಟಗರಿನ ಮೇಲೆ ಸವಾರಾಗುವುದರ ಅರ್ಥ ಸತ್ಯನಿಷೇಧಿಗಳ ಸೇನಾಧಿಪತಿಯ ಮೇಲೆ ನಾವು ವಿಜಯ ಗಳಿಸುವೆವು ಎಂಬುದಾಗಿ ತಿಳಿದುಬರುತ್ತದೆ ಎಂದು ವಿವರಿಸಿದರು. ಮುಸ್ಲಿಮರು ಮದೀನದಲ್ಲಿ ಇರುವುದು ಹೆಚ್ಚು ಉತ್ತಮ ಎಂದು ಸ್ಪಷ್ಟಗೊಳಿಸಲಾಗಿದ್ದರೂ ಕನಸಿನ ವ್ಯಾಖ್ಯಾನವನ್ನು ಹರ್ಯಾತ್ ಪೈಗಂಬರ್^(ಸ್) ಸ್ವತಃ ಮಾಡಿದ್ದರು. ದಿವ್ಯವಾಣಿ ಮೂಲಕ ತಿಳಿಸಿದ್ದಾಗಿರಲಿಲ್ಲ. ಆದ್ದರಿಂದ ಹರ್ಯಾತ್ ಪೈಗಂಬರ್^(ಸ್) ಬಹುತೇಕರ ಅಭಿಪ್ರಾಯವನ್ನು ಒಪ್ಪಿದರು ಮತ್ತು ಯುದ್ಧಕ್ಕಾಗಿ ಹೊರಗೆ ಹೋಗಲು ತೀರ್ಮಾನಿಸಿದರು.

ಹೊರಗೆ ಹೋಗಿ ಯುದ್ಧ ನಡೆಸಲು ತೀರ್ಮಾನಿಸಲಾದಾಗ ಹರ್ಯಾತ್ ಪೈಗಂಬರ್^(ಸ್) ಸಹಾಬಿಯರೊಡನೆ ಯುದ್ಧಕ್ಕೆ ಅಣಿಯಾಗಲು ಆಜ್ಞಾಪಿಸಿದರು ಮತ್ತು ಸ್ವತಃವೂ ಯುದ್ಧಕ್ಕಾಗಿ ತಯಾರಿ ಮಾಡಲು ತೊಡಗಿದರು. ಆಗ ಹರ್ಯಾತ್ ಸಅದ್ ಬಿನ್ ಮುಆಫ್⁽²⁾ ಮತ್ತು ಹರ್ಯಾತ್ ಉಸೈದ್ ಬಿನ್ ಹಝೀಫ್⁽³⁾ ಜನರೊಡನೆ ಹೀಗೆ ಹೇಳಿದರು: ಹೊರಗೆ ಹೋಗಿ ಯುದ್ಧ ಮಾಡಲು ನೀವು ಹರ್ಯಾತ್ ಪೈಗಂಬರ್^(ಸ್)ರನ್ನು ಅವರ ಇಚ್ಛೆಗೆ ವಿರುದ್ಧವಾಗಿ ಒತ್ತಾಯಪಡಿಸಿದ್ದೀರಿ. ಆದ್ದರಿಂದ ಈಗಲಾದರೂ ಇದರ ತೀರ್ಮಾನವನ್ನು ಹರ್ಯಾತ್ ಪೈಗಂಬರ್^(ಸ್)ರಿಗೆ ಬಿಟ್ಟುಕೊಡಿರಿ. ಅವರು ಮಾಡುವ ತೀರ್ಮಾನದಲ್ಲೇ ನಮ್ಮ ಒಳಿತು ಅಡಗಿರುವುದು. ಹರ್ಯಾತ್ ಪೈಗಂಬರ್^(ಸ್) ಯುದ್ಧವಸವನ್ನು ಧರಿಸಿ ಹೊರಗೆ ಬಂದರು. ಹರ್ಯಾತ್ ಪೈಗಂಬರ್^(ಸ್)ರ ಮುಂದೆ ಜನರು ತಮ್ಮ ವಿಷಯವನ್ನು ಮಂಡಿಸಿದಾಗ ಹರ್ಯಾತ್ ಪೈಗಂಬರ್^(ಸ್) ಹೇಳಿದರು: ಅಲ್ಲಾಹನು ಮತ್ತು ಅವನ ಶತ್ರುಗಳ ನಡುವೆ ಅವನು ತೀರ್ಮಾನ ಮಾಡುವ ತನಕ ಯುದ್ಧವಸವನ್ನು ಧರಿಸಿದ ನಂತರ ಅದನ್ನು ಕಳಚುವುದು ಪ್ರವಾದಿಗೆ ಅನುಮತನೀಯವಲ್ಲ.

ಹರ್ಯಾತ್ ಪೈಗಂಬರ್^(ಸ್) ಸಹಾಬಿಯರೊಂದಿಗೆ ಹೊರಡುವಾಗ ಮೂರು ಈಟಿಗಳನ್ನು ಆವಶ್ಯಪಟ್ಟರು ಮತ್ತು ಅವುಗಳಲ್ಲಿ ಮೂರು ಪತಾಕೆಗಳನ್ನು ಕಟ್ಟಿದರು. ಔಸ್ ಗೋತ್ರದ ಧ್ವಜವನ್ನು ಉಸೈದ್ ಬಿನ್ ಹಝೀಫ್⁽³⁾ಗೆ ನೀಡಿದರು.

ಖಿರ್ಕುರಜ್ ಗೋತ್ರದ ಧ್ವಜವನ್ನು ಹಬ್ಬಾಬ್ ಬಿನ್ ಮುಂದಿರ್^(೧)ರಿಗೆ ನೀಡಿದರು ಮತ್ತು ಮುಹಾಜಿರರ ಧ್ವಜವನ್ನು ಹರ್ಕುರತ್ ಅಲಿ^(೧)ರಿಗೆ ನೀಡಿದರು. ಮದೀನದಲ್ಲಿ ಉಳಿದ ಜನರಿಗೆ ನಮಾಝಿನ ಇಮಾಮತ್ ವಹಿಸಲಿಕ್ಕಾಗಿ ಇಬ್ನು ಮಕ್ತೂಮ್^(೨)ರನ್ನು ಹರ್ಕುರತ್ ಪೈಗಂಬರ್^(೩) ತನ್ನ ಪ್ರತಿನಿಧಿಯನ್ನಾಗಿ ನೇಮಿಸಿದರು. ಮುಸ್ಲಿಮರ ಸೇನೆಯಲ್ಲಿ ಎರಡು ಕುದುರೆಗಳು ಮತ್ತು ಯುದ್ಧ ಉಡಿಗೆ ಧರಿಸಿದ ನೂರು ಸೈನಿಕರು ಇದ್ದರು.

ಮಾರ್ಗ ಮಧ್ಯೆ ಯಹೂದಿಯರ ಒಂದು ಗುಂಪು ಮುಸ್ಲಿಮರ ಪರವಾಗಿ ಯುದ್ಧದಲ್ಲಿ ಭಾಗವಹಿಸಲು ಬಂದಾಗ, ಸತ್ಯನಿಷ್ಠೆಗಳ ವಿರುದ್ಧವಾಗಿ ಯಹೂದಿಯರ ಸಹಾಯ ಪಡೆಯುವುದನ್ನು ಹರ್ಕುರತ್ ಪೈಗಂಬರ್^(೩) ನಿರಾಕರಿಸಿ ಅವರನ್ನು ಯುದ್ಧದಲ್ಲಿ ಭಾಗವಹಿಸುವುದರಿಂದ ತಡೆದರು. ಅದೇ ರೀತಿಯಲ್ಲಿ 15 ವರ್ಷಕ್ಕಿಂತ ಕಡಿಮೆ ಪ್ರಾಯದ ಹುಡುಗರನ್ನು ಯುದ್ಧದಲ್ಲಿ ಭಾಗವಹಿಸುವುದರಿಂದ ತಡೆಯುತ್ತಾ ಅಂಥವರನ್ನು ಕೂಡ ಮರಳಿ ಕಳುಹಿಸಿದರು.

ಇಸ್ಲಾಮಿನ ಸೇನೆ ರಾತ್ರಿ ವೇಳೆ ಒಂದೆಡೆ ತಂಗಿದಾಗ ಹರ್ಕುರತ್ ಪೈಗಂಬರ್^(೩) ಮುಹಮ್ಮದ್ ಬಿನ್ ಮಸ್ಲಮ್^(೪)ರ ನೇತೃತ್ವದಲ್ಲಿ 50 ಸೈನಿಕರನ್ನು ನೇಮಿಸಿದರು. ಅವರು ರಾತ್ರಿ ಪೂರ್ತಿ ಇಸ್ಲಾಮಿನ ಸೇನೆಯ ಸುತ್ತಮುತ್ತ ಕಾವಲು ನೀಡಿದರು.

ಅಬ್ದುಲ್ಲಾಹ್ ಬಿನ್ ಉಬಯ್ ಬಿನ್ ಸುಲೂಲ್ ಮೊದಲು ಜೊತೆಗೆ ಬಂದಿದ್ದನು. ಆದರೆ ಮಾರ್ಗ ಮಧ್ಯೆ ಮರಳಿ ಹೋದನು. ಅದರ ವಿವರಣೆಯಲ್ಲಿ ಹೀಗೆ ಬರೆಯಲಾಗಿದೆ: ಸಹರಿಯ ಸಮಯದಲ್ಲಿ ಹರ್ಕುರತ್ ಪೈಗಂಬರ್^(೩) ಶೇಖ್ಫೀನ್ ಎಂಬ ಸ್ಥಳದಿಂದ ಮುಂದಕ್ಕೆ ಹೊರಟರು. ಮದೀನ ಮತ್ತು ಉಹುದಿನ ನಡುವೆ ಇರುವ ಶೌತ್ ಎಂಬ ಪ್ರದೇಶಕ್ಕೆ ತಲುಪಿದಾಗ ನಮಾಝಿನ ಸಮಯವಾಯಿತು ಮತ್ತು ಅಲ್ಲಿ ಅವರು ಫಜ್ರ್ ನಮಾಝ್ ನಿರ್ವಹಿಸಿದರು. ಶೌತ್ ಎಂಬುದು ಕುನಾಹ್ ಮತ್ತು ಮದೀನದ ನಡುವೆ ಇರುವ ಒಂದು ಪ್ರದೇಶವಾಗಿದೆ. ಇದೇ ಜಾಗದಲ್ಲಿ ಅಬ್ದುಲ್ಲಾಹ್ ಬಿನ್ ಉಬಯ್ ಬಿನ್ ಸುಲೂಲ್ ತನ್ನ ಸಂಗಡಿಗರಾದ ಕಪಟವಿಶ್ವಾಸಿಗಳ ಸಮೇತ ಹರ್ಕುರತ್ ಪೈಗಂಬರ್^(೩)ರ ಜೊತೆಯನ್ನು ಬಿಟ್ಟು ಮರಳಿ ಹೋದನು. ಮರಳಿ ಹೋಗುವಾಗ ಅಬ್ದುಲ್ಲಾಹ್ ಬಿನ್ ಉಬಯ್ ಬಿನ್ ಸುಲೂಲ್ ಹೇಳಿದನು: ನೀವು ನನ್ನ ಮಾತನ್ನು ಅಂಗೀಕರಿಸಲಿಲ್ಲ ಮತ್ತು ಹುಡುಗರ ಮಾತನ್ನು ಒಪ್ಪಿದ್ದೀರಿ. ನಾವು ಯಾವ ಆಧಾರದಲ್ಲಿ ನಮ್ಮ ಜೀವಗಳನ್ನು ತ್ಯಾಗ ಮಾಡುವುದು? ಅಬ್ದುಲ್ಲಾಹ್ ಬಿನ್ ಉಬಯ್ ಬಿನ್ ಸುಲೂಲ್ ಕಪಟವಿಶ್ವಾಸಿಗಳು ಮರಳಿದ ನಂತರ ಹರ್ಕುರತ್ ಪೈಗಂಬರ್^(೩)ರ ಜೊತೆಗೆ 700 ಸಹಾಬಿಯರು ಉಳಿದರು. ಈ ಸಂದರ್ಭದಲ್ಲಿ ಅನ್ಸಾರರು ಹರ್ಕುರತ್ ಪೈಗಂಬರ್^(೩)ರ ಸನ್ನಿಧಿಯಲ್ಲಿ ಹೀಗೆ ಹೇಳಿದರು: ಮದೀನದ ಯಹೂದಿಗಳಲ್ಲಿ ನಮ್ಮ ಮಿತ್ರರು ಮತ್ತು ಬೆಂಬಲಿಗರಿಂದ ನಾವೇಕೆ ಸಹಾಯ ಪಡೆಯಬಾರದು? ಹರ್ಕುರತ್ ಪೈಗಂಬರ್^(೩) ಹೇಳಿದರು: ನಮಗೆ ಅವರ ಸಹಾಯದ ಅಗತ್ಯವಿಲ್ಲ.

ಹರ್ಕುರತ್ ಪೈಗಂಬರ್^(೩) ಬೆಳಗ್ಗಿನ ನಮಾಝಿನ ನಂತರ ಸಹಾಬಿಯರನ್ನು ಸಂಬೋಧಿಸಿ ವಿಶದವಾಗಿ ಭಾಷಣ ಮಾಡಿದರು.

ಧರ್ಮ ಅನುಸಾರ ಹೇಗೆ ಜೀವಿಸುವುದು ಎಂಬುದರ ಸಂಪೂರ್ಣ ಮಾರ್ಗಸೂಚಿ ಅದರಲ್ಲಿ ಇತ್ತು. ಈ ಯುದ್ಧದಲ್ಲಿ ಖುರೈಶಿಯರೊಂದಿಗೆ ಬನೀ ತಹಾಮ ಗೋತ್ರ ಮತ್ತು ಬನೂ ಕನಾನ ಗೋತ್ರ ಸೇರಿದ್ದುವು. ಹೀಗೆ ಸತ್ಯನಿಷ್ಠೆಗಳ ಸೈನ್ಯದ ಸಂಖ್ಯೆ ಮೂರು ಸಾವಿರ ತನಕ ತಲುಪಿತು. ಸತ್ಯನಿಷ್ಠೆಗಳ ಪೂರ್ತಿ ಸೇನೆ ಶಸ್ತ್ರ ಸಜ್ಜಿತವಾಗಿತ್ತು. (ಹುರೈಷ್ ಹೇಳಿದರು:) ಈ ಯುದ್ಧದ ಬಗ್ಗೆ ಮುಂದಿನ ಬಾರಿ ವಿವರಿಸಲಾಗುವುದು - ಇನ್‌ಶಾ ಅಲ್ಲಾಹ್.

(ಅನಂತರ ಹುರೈಷ್ ಹೇಳಿದರು:) ಪೆಲಸ್ತೀನಿಯರಿಗಾಗಿ ದುಆಗಳನ್ನು ಮಾಡಲು ನಾನು ಹೇಳುತ್ತಾ ಇದ್ದೇನೆ. ಅವರಿಗಾಗಿ ದುಆ ಮಾಡುತ್ತಿರಿ. ಕೆಲವು ದಿನಗಳ ಹಿಂದೆ ಯುದ್ಧ ವಿರಾಮದ ನಂತರ ಯೋಚಿಸಲಾದ ಹಾಗೆಯೇ ನಡೆಯುತ್ತಿದೆ. ಇಸ್ರೇಲ್ ಸರ್ಕಾರ ಮೊದಲಿಗಿಂತ ಹೆಚ್ಚು ತೀವ್ರತೆಯಿಂದ ಗಾರುಝಾದ ಪ್ರತಿಯೊಂದು ಪ್ರದೇಶದಲ್ಲಿ ಈಗ ಬಾಂಬುಗಳನ್ನು ವರ್ಷಿಸುತ್ತಿದೆ ಮತ್ತು ಆಕ್ರಮಣಗಳನ್ನು ನಡೆಸುತ್ತಿದೆ. ಅಮಾಯಕ ಮಕ್ಕಳು ಮತ್ತು ಪ್ರಜೆಗಳು ಶಹೀದ್ ಆಗುತ್ತಿದ್ದಾರೆ. ಈಗಂತು ಈ ಕೃತ್ಯಗಳ ವಿರುದ್ಧ ಅಮೇರಿಕದ ಬಹುಶಃ ಯಹೂದಿಯಾದ ಒಬ್ಬ ಕಾಂಗ್ರೆಸ್ ಪ್ರತಿನಿಧಿ, ಈಗ ಸಾಕಷ್ಟು ಆಯಿತು, ಯುದ್ಧವನ್ನು ತಡೆಯಲು ಅಮೇರಿಕ ತನ್ನ ಪಾತ್ರವನ್ನು ವಹಿಸಬೇಕು ಎಂದು ಹೇಳಿದರು. ದಕ್ಷಿಣ ಮತ್ತು ಉತ್ತರ ದಿಕ್ಕುಗಳಲ್ಲಿ ಒಂದೇ ರೀತಿಯಲ್ಲಿ ಆಗುತ್ತಿರುವ ಬಾಂಬ್ ದಾಳಿಗಳು ಕೊನೆಗೊಳ್ಳಬೇಕು ಎಂದು ಅಮೇರಿಕದ ಅಧ್ಯಕ್ಷರು ಕೂಡ ಮೆಲುಧ್ವನಿಯಲ್ಲಿ ಈಗ ಹೇಳುತ್ತಿದ್ದಾರೆ. ಉತ್ತರ ದಿಕ್ಕಿನ ಕಡೆಗೆ ಹೋಗಿರಿ, ಅಲ್ಲಿ ಏನೂ ಆಗದು ಎಂದು ಮೊದಲು ಹೇಳುತ್ತಿದ್ದರು. ಈಗ ಅಲ್ಲೂ ಅದೇ ಸ್ಥಿತಿಯಾಗಿದೆ.

ಹೇಗಿದ್ದರೂ ಅಮೇರಿಕದ ಅಧ್ಯಕ್ಷರ ಈ ಮಾತುಗಳು ಯಾವುದೇ ಮಾನವೀಯ ಸಹಾನುಭೂತಿಯ ಕಾರಣದಿಂದಲ್ಲ. ನಾವು ಇದರ ಬಗ್ಗೆ ಯಾವುದೇ ತಪ್ಪುಗ್ರಹಿಕೆಯಲ್ಲಿ ಇರಬಾರದು. ಬದಲಾಗಿ ಇದು ಅವರ ಸ್ವಂತ ಹಿತಾಸಕ್ತಿ ಮತ್ತು ಸ್ವಾರ್ಥದ ಕಾರಣದಿಂದಾಗಿದೆ. ಅವರು ಓಟು ಗಳಿಸುವ ಉದ್ದೇಶದಿಂದ ಇವೆಲ್ಲವನ್ನು ಮಾಡುತ್ತಿದ್ದಾರೆ. ಅವರಿಗೆ ಪೆಲಸ್ತೀನಿಯರೊಡನೆ ಅಥವಾ ಮುಸ್ಲಿಮರೊಡನೆ ಯಾವುದೇ ಸಹಾನುಭೂತಿಯಿಲ್ಲ.

ಮುಸ್ಲಿಮ್ ರಾಷ್ಟ್ರಗಳ ಸ್ವರದಲ್ಲಿ ಸ್ವಲ್ಪ ಶಕ್ತಿ ಉಂಟಾಗುತ್ತಿದೆ. ಆದರೆ ಎಲ್ಲಿಯ ತನಕ ಒಗ್ಗಟ್ಟಾಗಿ ಯುದ್ಧವನ್ನು ತಡೆಯಲು ಪ್ರಯತ್ನಿಸುವುದಿಲ್ಲವೋ ಅಲ್ಲಿಯ ತನಕ ಯಾವುದೇ ಪ್ರಯೋಜನವಿಲ್ಲ. ಅಲ್ಲಾಹನು ಮುಸ್ಲಿಮರಲ್ಲೂ ಐಕ್ಯವನ್ನು ಉಂಟುಮಾಡಲಿ. ಮುಸ್ಲಿಮರಲ್ಲಿ ಏಕತೆಯಿಲ್ಲವೆಂದು ಮುಸ್ಲಿಮೇತರ ಲೋಕಕ್ಕೆ ಗೊತ್ತಿದೆ. ಮಾತ್ರವಲ್ಲ, ಮುಸ್ಲಿಮರು ಮುಸ್ಲಿಮರನ್ನು ವಧಿಸುವುದರಲ್ಲಿ ನಿರತರಾಗಿರುವರು. ಯಮನಿನಲ್ಲಿ ಏನೆಲ್ಲ ಆಗುತ್ತಿವೆ ಅದೇ ರೀತಿಯಲ್ಲಿ ಇತರ ದೇಶಗಳಲ್ಲೂ ನಡೆಯುತ್ತಿವೆ. ಮುಸ್ಲಿಮರ ಕೈಗಳಿಂದ ಸಾವಿರಾರು, ಕೆಲವೆಡೆ ಲಕ್ಷಾಂತರ ಮಕ್ಕಳು ಮತ್ತು ಮುಗ್ಧರು ಸಾಯುತ್ತಿದ್ದಾರೆ. ಮುಸ್ಲಿಮರನ್ನು ಪೀಡಿಸಿದರೆ ಏನೂ ಆಗದು, ಅವರು ಸ್ವತಃ ತಮ್ಮವರ ಮೇಲೆಯೇ ದೌರ್ಜನ್ಯ ಮಾಡುತ್ತಿದ್ದಾರೆ ಎಂಬ

ಸಂಗತಿಯೇ ಅನ್ಯರಿಗೆ ಧೈರ್ಯವನ್ನು ನೀಡುತ್ತಿದೆ. ಮುಸ್ಲಿಮರಿಗೆ ಮುಸ್ಲಿಮರ ಜೀವದ ಚಿಂತೆ ಇಲ್ಲದಿರುವಾಗ ಅನ್ಯರು ಏಕೆ ಚಿಂತಿಸಬೇಕು? ಅಲ್ಲಾಹನು ಇದರ ಬಗ್ಗೆ ಬಹಳ ಕಠಿಣವಾಗಿ ಮುನ್ನೆಚ್ಚರಿಕೆ ನೀಡಿದ್ದಾನೆ. ಮುಸ್ಲಿಮನನ್ನು ವಧಿಸುವ ಮುಸ್ಲಿಮನು ನರಕವಾಸಿಯಾಗುವನು ಎಂದು ಪವಿತ್ರ ಖುರ್ಆನಿನಲ್ಲಿ ಮುನ್ನೆಚ್ಚರಿಕೆ ನೀಡಲಾಗಿದೆ. ಮುಸ್ಲಿಮರು ಒಂದಾಗಿ ಲೋಕದಿಂದ ದೌರ್ಜನ್ಯವನ್ನು ಕೊನೆಗೊಳಿಸಲು ಹೇತುವಾಗುವಂತೆ ಅಲ್ಲಾಹನು ಮಾಡಲಿ. ಅವರು ದೌರ್ಜನ್ಯದಲ್ಲಿ ವರ್ಧಿಸುವವರಾಗದಿರಲಿ.

ವಿಶ್ವ ಸಂಸ್ಥೆ ತನ್ನ ಶಬ್ದವನ್ನು ಸ್ವಲ್ಪ ಉಚ್ಚಗೊಳಿಸಲು ಪ್ರಯತ್ನಿಸಿದೆ. ಆದರೆ ಅವರ ಮಾತನ್ನು ಕೇಳುವವರು ಯಾರು? ನಾವು ಹೀಗೆ ಮಾಡುವೆವು, ಹಾಗೆ ಮಾಡುವೆವು ಎಂದು ಹೇಳುತ್ತಾರೆ. ಆದರೆ ಏನೂ ಮಾಡಲು ಸಾಧ್ಯವಲ್ಲ. ಅವರ ಮಾತನ್ನು ಒಪ್ಪುವವರಾಗಿ ಯಾರೂ ಇಲ್ಲ. ದೊಡ್ಡ ಶಕ್ತಿಶಾಲಿ

ದೇಶಗಳು ತಮ್ಮ ಹಕ್ಕನ್ನು ಉಪಯೋಗಿಸುತ್ತಾರೆ. ಅಲ್ಲಾಹನು ಮುಸ್ಲಿಮರ ಮೇಲೆ ಕೃಪೆದೋರಲಿ. ಹೇಗಿದ್ದರೂ ನಾನು ಜಮಾಅತುಗಳ ಮೂಲಕ ಈ ಹಿಂದೆ ಕೂಡ ಸಂದೇಶವನ್ನು ಕಳಿಸಿದ್ದೇನೆ. ನಾವು ದುಆದೊಂದಿಗೆ ತಮ್ಮ ಸುತ್ತಮುತ್ತಲಿನ ಜನರೊಡನೆ ಮತ್ತು ತಮ್ಮ ಪ್ರದೇಶಗಳ ರಾಜಕರಣಿಗಳೊಡನೆ ಈ ದೌರ್ಜನ್ಯವನ್ನು ತಡೆಯಲು ಮತ್ತು ಕೊನೆಗೊಳಿಸಲಿಕ್ಕಾಗಿ ಶಬ್ದವೆತ್ತಲು ಸತತವಾಗಿ ಗಮನ ಸೆಳೆಯಬೇಕಾಗಿದೆ. ಅಲ್ಲಾಹನು ಮುಗ್ಧರನ್ನು ದೌರ್ಜನ್ಯದಿಂದ ರಕ್ಷಿಸಲಿ.

(ಖುತ್ಬದ ಕೊನೆಯಲ್ಲಿ ಹುಝುರ್ ಇಬ್ಬರು ದಿವಂಗತರ ಬಗ್ಗೆ ಪ್ರಸ್ತಾಪಿಸಿ ಅವರ ಜನಾರ್ಥು ಗ್ರಾಯಿಬ್ ನಿರ್ವಹಿಸುವುದಾಗಿ ಹೇಳಿದರು ಮತ್ತು ಅವರ ಮಗ್ನಿರತ್ ಹಾಗೂ ಉನ್ನತ ಪದವಿಗಳಿಗಾಗಿ ದುಆ ಮಾಡಿದರು.)

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ
 فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ أذْكُرُوا اللَّهَ
 يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, UK. On 08-12-2023

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |**Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon